

## ایم کیوا یم: سیاسی و معاشری دہشت گردی اور بھارتی کردار

پروفیسر خورشید احمد

کراچی محض ایک شہر نہیں بلکہ پاکستان کے فکری، سیاسی اور معاشری قلب کی حیثیت رکھتا ہے۔ علامہ اقبال نے جو بات پورے ایشیا کے تناظر میں ملت افغان کے بارے کہی تھی، وہی بات کراچی پر بھی بدرجہ اولی صادق آتی ہے، یعنی اس کے فساد سے پورا پاکستان فساد اور ابتلا میں بٹلا ہو گا، اور اس کی کشاوگی اور سکون پورے پاکستان کی کشاوگی اور سکون پر منت ہو گی۔

قیام پاکستان کے وقت کراچی اپنے سارے شہری جمال، معاشری مرکزیت اور جغرافیائی اہمیت کے باوصفت چار ساری ہے چار لاکھ افراد کا شہر تھا، لیکن اس شہر قائد نے برعظیم پاک و ہند سے نقل آبادی اور مملکت خداداد کے دارالحکومت اور تصور پاکستان کی علامت اور مرکز نقل ہونے کے ناتے دن دوئی رات چوگنی ترقی کی۔ پہلے پانچ سال میں آبادی میں ۱۰ گنا اضافہ ہوا اور آج یہ شہر تقریباً اڑھائی کروڑ انسانوں کا مسکن ہے۔ قومی آمدنی میں تقریباً ایک چوتھائی اور قومی مخصوصات میں تقریباً نصف اسی شہر سے حاصل ہوتا ہے۔

پاکستان کے تمام علاقوں اور پاکستان میں تمام زبانیں بولنے والے اس شہر کے باسی ہیں۔ اس کے بازو ہر علاقے کے لوگوں کے لیے کھلر ہے ہیں اور یہی وجہ ہے کہ اسے آئینہ پاکستان اور مِنی پاکستان کہا جاتا ہے۔ البتہ یہ بھی ایک حقیقت ہے کہ آبادی کے اس محیر العقول اضافے اور

۱- آسیا یک پیکر آب و گل است ملت افغان در آں پیکر دل است

از فساد او فساد آسیا در کشاو او کشاو آسیا

اس کی شہری زندگی کی ساخت اور ترکیب میں تبدیلی، نیز اس کے جغرافیائی پھیلاو اور متنوع معاشری سرگرمیوں سے وابستگی اور مختلف حکومتوں کے متنفس اور امتیازی روپوں ہی نے ان ہمالیائی مسائل کو جنم دیا ہے، جن کی وجہ سے یہ ایک دلکتے الاؤ کا منظر پیش کر رہا ہے۔

### لسانی فسادات کا پس منظر

قیام پاکستان کے اوّلیں ۱۵، ۱۰ برس تو نسبتاً پُر سکون تھے، لیکن ۱۹۷۰ء کے عشرے سے آج تک یہ شہر اگر ایک طرف خود کا اور مستقبل میں منصوبہ بندی سے محروم، غیر متوازن برہوتی یا ترقی کا شاہکار رہا ہے، تو دوسری طرف گوناگون تضادات کا مجموعہ، متصادم قوتوں کا گھوارہ اور شہر کے مختلف علاقوں، آبادیوں، طبقات اور لسانی اور معاشری گروہوں کے درمیان کشکش کامیاب بن گیا ہے۔ نام نہاد جمہوری آدوار ہوں یا فوجی ہم جو عناصر کی حکمرانی کے زمانے، بحیثیت مجموعی یہ شہر مشکلات، مسائل اور شکایات ہی کی آماج گاہ بنا رہا ہے۔ بالآخر نوبت یہاں تک پہنچی کہ ریاست کے تمام ہی ادارے اپنی اصل بنیاد پر کام کرنے کے لائق نہ رہے۔ کرپشن، بدانتظامی، مفاد پرستی، سیاسی جانب داری، لا قانونیت، بھٹا خوری، قتل و غارت گری کا بازار گرم ہوئے اڑھائی تین عشرے ہو رہے ہیں۔ ریاست غیر موثر اور غیر ریاستی ادارے اور گروہ اپنے اپنے مفادات کے لیے سرگرم عمل ہیں۔

یہ سلسلہ جولائی ۱۹۷۲ء میں کراچی میں اردو سندھی لسانی فسادات سے شروع ہوا، اور گذشتہ ۱۸ برس (۰۰ برس جزل مشرف + ایم کیو ایم اور آٹھ برس پیبلز پارٹی + ایم کیو ایم دور) اس کی بدترین مثال پیش کرتے ہیں۔ جب سے آپریشن 'ضرب عصب' کا دائرہ وسیع ہوا ہے اور کراچی کے حالات کو قابو میں لانے کے لیے رنجبرز کے ہاتھوں حالات کچھ بہتر ہوئے ہیں، لیکن بنیادی مسائل اور حالات جوں کے توں اور شدید تشویش کا باعث ہیں۔ صوبائی حکومت کی رُی حکمرانی، ناہلی اور کرپشن اور بد عنوانی کی بدترین مثال ہے۔ مرکزی حکومت ظاہری فوں فاں کے باوجود نکل دیدم، دم نہ کشید کی تصویری ہوئی ہے۔ رنجبرز اور سندھ کی صوبائی حکومت کے درمیان در پرداہ ہی نہیں، بلکہ کھلی کھلی کشکش روز افروں ہے اور غیر ریاستی عناصر کا تباہ کن کھیل جاری ہے۔

اس پس منظر میں تبدیلی کی جوہریں اُبھر رہی ہیں اور جس طرح اُبھر رہی ہیں، وہ نئے نئے سوالات کو جنم دے رہی ہیں اور لوگوں کی زبان پر بے ساختہ یہ الفاظ آرہے ہیں۔

یہ ڈراما دکھائے گا کیا سین پرده اٹھنے کی منتظر ہے نگاہ  
ہم سمجھتے ہیں کہ اس موقع پر ٹھنڈے دل سے صورت حال کا جائزہ لینا ضروری ہو گیا ہے،  
تاکہ حقیقت پسندی سے ایک بُرائی کے بعد دوسرا بُرائی، اور ایک تباہی سے دوسرا تباہی کے جال  
میں پھنسنے کے کرب ناک اور خوف ناک چکر سے نکلنے اور حالات کے حقیقی سدھار کے راستوں کو  
تلش کرنے اور ان پر عمل کی راہیں استوار کرنے کی فکر اور کوشش کی جاسکے۔

### سیاسی اختلاف اور جبر و تشدد

ایم کیوایم نے ۲۰۱۶ء میں کراچی اور سندھ کے دوسرے شہری علاقوں میں، سیاسی  
اور تنظیمی سطح پر ایک مقام بنا کر ملک کی سیاست میں ایک خاص کردار ادا کیا ہے۔ اس وقت ایم کیو  
ایم کے اس کردار پر ملک میں پہلی بار کھل کر بات ہو رہی ہے۔ چند ماہ پہلے تک پورے ملک کی سیاسی  
نضال اور خصوصیت سے میدیا پر جبراً خوف کا وہ عالم طاری تھا کہ متحدة کے کردار کے بارے میں کسی  
کے لیے بھی تقدیر، اختلاف اور احتساب کی بات کہنا تو ذور کا معاملہ ہے، اشارہ تک کرنا ممکن نہ تھا۔  
بلاشبہ جماعتِ اسلامی، تحریک انصاف اور چند سیاست دانوں، دانش و رہوں اور صحافیوں  
نے جان پر کھیل کر اس عفریتی صورتِ حال پر گرفت کی اور اس کی بڑی قیمت ادا کی۔ ان کے علاوہ بھی  
کچھ نے دبے الفاظ میں اشارے کیے، مگر کراچی کی مجموعی سیاست میں ایم کیوایم کی حیثیت ایک  
‘مقدس گائے’ ہی کی رہی۔ سیاسی میدان اور میدیا میں اختلاف رائے اور ان کے بارے میں  
حقیقت کے برخلاف اظہار کا کوئی امکان نہ تھا۔ جس نے زبان کھولی، اس کی زبان کاٹ دی گئی۔ جس نے  
اختلاف کیا، اس کا مقدر بندوق کی گولی بنی۔ ۲۰۱۶ء میں زیادہ افراد نے جان کی بازی ہاری اور ہزاروں  
نے نقل مکانی کی۔ اس گروہ کی منہ زوری یہاں تک پہنچی کہ جن ۲۰۰ سے زیادہ لوپس افسروں اور  
اہل کاروں بے شمول چند فوجی افسروں کے، جو ۱۹۹۶ء سے ۱۹۹۲ء کے دوران کراچی آپریشن سے کسی  
نہ کسی شکل میں وابستہ تھے، ایک ایک کر کے قتل کر دیا گیا۔ اسی طرح سچائی بیان کرنے والے ایک  
درجن صحافیوں کو خون میں نہلا دیا گیا اور ان کے قتل کے گواہوں تک کو صفحہ، ہستی سے مٹا دیا گیا۔  
خصوصیت سے آپریشن ضربِ عصب کے آغاز اور اس کے نتیجے میں دوسرا دہشت گرد  
وقتوں کے ساتھ متحدة کے کچھ عناصر کو قانون کی گرفت میں لانے سے، میدیا پر متحدة کی حکمرانی کا

بت اب ٹوٹ رہا ہے۔ مخدہ کی سیاہ کار بیوں کا جبری پر دہ آہستہ سرک رہا ہے اور اصل حقائق قوم کے سامنے نسبتاً زیادہ آزادی سے آنا شروع ہوئے ہیں۔ اس کے نتیجے میں تصویر کا وہ رُخ اب نمایاں ہو رہا ہے، جسے عوام کی نگاہوں سے اچھل رکھا گیا تھا۔ قانون، حکومت، عدالت اور ملک کے مقندر طبقات سمجھی اپنے اپنے مفادات کے چلّر میں یا کچھ دوسری مجبوریوں کے باعث اس جبری خاموشی، یا اس مجرمانہ پر دہ پوٹی کے نتیجے میں مجرموں کے طرف دار، سہولت کار اور پناہ دہنگان کا کردار ادا کرتے رہے ہیں۔ ان میں سے کسی کو بھی بے گناہ قرانبین دیا جاسکتا۔

اس پس منظر میں 'متحدة' سے وابستہ افراد کی ایک بڑھتی ہوئی تعداد نے پہلی بار کھلی تقیدی کی راہ اختیار کی ہے۔ وہ بتیں جو ماضی میں صرف جماعت اسلامی اور چند اہل علم، دانش و را در صحافی کہنے کی جرأت کر رہے تھے، یہ سب کھل کر بیان کرنے کے لیے خود 'متحدة' ہی کے افراد کی ایک قابل ذکر تعداد سامنے آئی ہے اور گھر کے بھیدی کی حیثیت سے حقوق بیان کر رہے ہیں۔ خوشی کی بات یہ ہے کہ خمیر کی بیداری کے نام پر یہ حضرات اب گویا تو ہوئے ہیں اور کچھ اس اعتزاز کے ساتھ بیان کر رہے ہیں کہ: "هم لوگ ان کارنا میں کو جانتے تو تھے، مگر کہنے کی جرأت نہ رکھتے تھے۔"

یہی وہ مقام ہے جہاں گروہ بندی اور مفاد پرستی کے بجائے اصل حقائق کو جانے اور صحیح را عمل اختیار کرنے کی کوشش ہونی چاہیے۔ جہاں تک ہمارا تعلق ہے، ہم تو 'متحدة' کے بارے میں کبھی کسی غلط فہمی میں بیلانہ تھے اور ہر میدان میں اس کا مقدور بھر مقابلہ کر رہے تھے اور اپنی جانوں کے ساتھ اس کی بھاری قیمت ادا کرتے آرہے ہیں۔ البتہ تبدیل ہوتے ہوئے اس منظر نامے میں، اس امر کی ضرورت بڑھ گئی ہے کہ محض 'مٹی پاؤ' کی سیاست کو کھل کھینے کا موقع نہ دیا جائے، اور اصل حقوق کی روشنی میں بگاڑ کے اسباب کو سمجھا اور حقیقی اصلاح کا راستہ اختیار کیا جائے۔

'متحدة' کے طرزِ قلم اور طرزِ عمل سے سخت اختلاف اور ان کے غرض و غصب کا اؤلئے اور مسلسل نشانہ ہونے کے باوجودہ، ہم نے کل بھی یہ بات کہی تھی اور آج بھی کہتے ہیں کہ: سیاسی اختلاف — اور سیاست میں تشدد، جبرا اور فساد کے ہتھیاروں کا استعمال دو الگ الگ چیزیں ہیں۔ ریاست اور حکومت جب بھی قدم اٹھائیں، اور جو بھی قدم اٹھائیں، اسے قانون کی حکمرانی اور انصاف کے تقاضوں کا پورا پورا اہتمام کرنا چاہیے۔ اوچھے ہتھکنڈوں اور انتقام سے اپنا دامن بچانا چاہیے۔

۱۹۹۰ء کے عشرے میں جب پہلے مسلم لیگ (ن) اور پھر بیپلز پارٹی کے ادوار میں، کراچی میں فوج اور رینجرز کے ذریعے ایم کیو ایم کی فسطائیت کے خلاف آپریشن ہوا، تو ہم نے اس وقت بھی اپنی اصولی اور حقیقی پوزیشن واضح کی تھی اور آج پھر ہم یہ واضح کرنا چاہتے ہیں۔

ہماری نگاہ میں 'متحده' کا ایک تو سیاسی چہرہ اور اس کے کچھ سیاسی کام ہیں۔ ان کی دوسری شناخت ایک فاشٹ گروہ کی بھی ہے، اور یہ گروہ تشدد، ظلم، جبرا و قوت کے مبنی بر فساد استعمال کی خونیں روایت کا علم بردار ہے۔ جس کو مفادات کی سیاست کرنے والوں نے: خواہ ان کا تعاقب جمہوری قوتوں سے ہو یا عسکری عناصر سے، نہ صرف نظر انداز کیا بلکہ اس میں شریک ہوئے اور ان کے سر پرست اور پشتی بان بنے۔ ہم دستور اور قانون کے مطابق ان کی سیاسی سرگرمیوں کا حق اسی طرح تسلیم کرتے ہیں، جس طرح اپنے اور دوسرے سیاسی عناصر کے لیے ضروری سمجھتے ہیں، مگر ان کے دوسرے رُخ کو ہم ہر اعتبار سے نہ موم، ملک کے لیے تباہ کن اور جمہوریت کے خلاف اعلانِ جنگ سمجھتے ہیں۔ بگاڑ اور فساد کے جس عذاب سے آج سابقہ ہے، اور اس کے رُونما ہونے میں، ان کے اور چند دوسرے عناصر کی اس فسطائی اور تشدد پر مبنی سیاست کا نتیجہ تصور کرتے ہیں۔

۱۹۹۲ء کے آپریشن کے موقع پر رقم الحروف نے سینیٹ میں اس وقت کے آپریشن پر مفصل تقریر میں جو کچھ کہا تھا، وہ ریکارڈ کا حصہ ہے۔ یہ تقریر اسی زمانے میں روزنامہ جنگ میں بطورِ مضمون بھی شائع ہوئی تھی۔ ریکارڈ کی خاطر اس کا ایک حصہ یہاں دیا جا رہا ہے کہ کل بھی ہماری مخالفت اصولوں پر مبنی تھی اور آج بھی مبنی برحق ہے۔

ہم ذاتی مفادات یا گروہی عصیت کے طرف دار نہیں ہیں۔ ہم نے کل بھی 'متحده' کے لیے انصاف اور اصل حقوق کی روشنی میں معاملہ کرنے کی بات کی تھی اور آج بھی اسی موقف کا اعادہ کرتے ہیں، لیکن اس وضاحت کے ساتھ کہ جن حقیقی جرائم کے وہ مرتكب ہوئے ہیں، ان پر پردہ ڈالنا اور ان کو نظر انداز کرنا نہ کل صحیح تھا اور نہ آج درست ہے۔ ان پر قانون کے مطابق گرفت ہوئی چاہیے تھی اور اگر ماضی میں نہیں ہوئی تو آج ہونی چاہیے۔ لیکن جس جرم کے وہ مرتكب نہیں ہوئے ہیں، تو محض اس لیے کہ آج مقتدر عناصر ان سے ناراض ہیں، ان کو ماوراء حق و صداقت سزا دینا، بہر حال حق اور انصاف کا خون کرنا ہوگا۔ ہم اس سے بڑھ کر یہ بھی کہنا چاہتے ہیں کہ اس پورے

عرصے میں جن جرائم کے بھی وہ مرتكب ہوئے ہیں، ان کی سزا جس طرح ان کو ملنی چاہیے، بالکل اسی طرح ان تمام عناصر کا بھی احتساب اور قانون کے مطابق گرفت اور حق و انصاف کی روشنی میں انھیں بھی سزا ملنی چاہیے، جو جرم میں شریک یا اس پر پردہ ڈالنے اور ظالم کو پناہ دینے کے مرتكب ہوتے چلے آ رہے ہیں، خواہ وہ کوئی بھی ہوں۔ فرد ہو یا ادارہ، سیاسی ہو یا غیر سیاسی، جمہوری ہو یا عسکری، یا کوئی اور: انھیں بھی انصاف کے کٹھرے میں کھڑا کیا جائے۔ یہاں ملاحظہ فرمائیں کہ ۱۹۹۲ء میں ہم نے کیا کہا تھا:

تشویش کا تیسرا پہلو وہ چند ابتدائی کارروائیاں ہیں، جن میں بحریہ کی ٹیکھیٹ، پنڈ بھاول کا واقعہ اور دورانِ تفہیش لوگوں کی اموات شامل ہیں۔ ان چیزوں نے لوگوں کو تشویش میں بنتلا کر دیا۔ یہ بڑی قابلِ اطمینان بات ہے کہ پنڈ بھاول کے واقعے کے بعد فوج نے ایک صحیح، واضح اقدام اور درست موقف اختیار کیا اور اس طرح اپنی آمد کو بحال کیا۔ چوچھا تشویش کا پہلو ایم کیو ایم اور حکومت کے تعلقات ہیں۔ ایک طرف یہ بات ثابت ہے کہ ایم کیو ایم ایک پُر تشدد جماعت تھی۔ اس کے اذیت خانے برابر کام کر رہے تھے اور یہ کوئی خفیہ راز نہیں تھا۔ حکومت کے علم میں ان تمام باتوں کو وقتاً فوقتاً لایا گیا اور کراچی کے بے شمار شہری ان عقوبات خانوں کا شکار ہوئے۔ بہت سے نجگ جانے والوں کی آہوں اور کراہوں کو کسی نے سنا تک نہیں۔ لیکن آج بھی مرکزی حکومت اور صوبائی حکومت، دونوں سطھوں پر ایم کیو ایم برادر کی شریک ہے۔ اس پس منظر میں یہ ایک تشویش ناک پہلو ہے، جسے نظر انداز نہیں کیا جاسکتا۔

اس وقت درپیش مسائل میں سب سے بڑا مسئلہ بلاشبہ امن و امان کا ہے۔ اس مسئلے کو اگر حل نہ کیا گیا تو ملکی سالمیت کو نقصان پہنچ سکتا ہے۔ یہ بات یقیناً عاقبت نا اندیشی ہو گی، اگر ہم یہ خیال کریں کہ یہ صرف امن و امان ہی کا مسئلہ ہے۔ درحقیقت یہاں اقتصادی امور میں خصوصیت سے زمینوں اور صنعت کا مسئلہ، انفراسٹرکچر کی تعمیر، باخصوص نوجوانوں کی بے روزگاری کے مسائل ہیں کہ جن کی بنا پر یہ نوجوان تخریب کاری کی طرف گئے ہیں۔ ان کے علاوہ یہاں کا زمین داری اور وڈیرہ شاہی کا نظام اس شکل میں

سلط ہے کہ جس کے باعث عوام وہاں بھی تک احساسِ شرکت سے محروم ہیں۔ اگر عوام کسی پارٹی کو مینڈیٹ دیتے ہیں تو پھر ان کا یہ حق ہے کہ وہ اپنی حکومت بنائیں۔ چنانچہ امن و امان کے ساتھ ساتھ مسئلے کا سیاسی صرف دیانت دارانہ عمل سے نکل سکتا ہے۔ اس کے لیے سیاسی پارٹیوں کو آگے بڑھنا چاہیے۔ مسلم لیگ، پیبلز پارٹی، جماعت اسلامی، خود ایم کیو ایم کو ساتھ لے کر چلنے کی ضرورت ہے۔

جہاں ایم کیو ایم کا امن و امان کے مسئلے کو پیدا کرنے میں مرکزی کردار ہے، وہیں ایم کیو ایم کا ہر ممبر اس کا مجرم نہیں۔ کراچی میں امن و امان کی بحالی کے لیے ہمیں مجرم اور بے گناہ میں فرق کرنا ہوگا۔ جو لوگ تشدد کے ذمہ دار ہیں، ان کے ساتھ کوئی رعایت نہیں برتنی چاہیے۔ انصاف ہر ایک کے ساتھ کیا جانا چاہیے، خواہ اس کا تعلق ایم کیو ایم کے ساتھ ہو، پیبلز پارٹی، مسلم لیگ، جماعت اسلامی یا کسی اور پارٹی سے۔ مراد یہ ہے کہ تشدد کی سیاست، لسانی سیاست اور پھر جائز اور صحیح سیاست کے درمیان فرق ضروری ہے۔ اگر ہم نے مجرم اور بے گناہ کے درمیان فرق نہ کیا اور فوج نے مکمل غیر جانب داری کا مظاہرہ نہ کیا تو یہ بہت بڑا سانحہ ہوگا۔ چنانچہ انصاف، سیاسی سرپرستی اور جانب داری سے ماوراء ہو کر کیا جائے۔ تشدد کی سیاست سے جس کسی کا بھی تعلق ہے اور جس نے بھی کسی ڈاکو کو پناہ دی ہے اور جو بھی ان کے سرپرست اور ذمہ دار ہیں، ان تمام عناصر کا محاسبہ کیا جائے، چاہے ان کا تعلق ایم کیو ایم جنگی سے ہو یا غیر جنگی سے، یا کسی بھی طبقے سے۔ اگر حکومت نے اس معاملے میں کسی ایک گروہ کو دوسرا کے خلاف استعمال کیا، تو یہ انصاف نہیں ہوگا اور اس کے نتیجے میں یہ آپریشن ناکام ہوگا۔

### ایم کیو ایم سے اصولی اختلاف

متحده قومی موسومنٹ سے ہمارا اصولی اختلاف ان کے بنیادی فلسفہ سیاست، یعنی مہاجریت اور اردو زبان کی بنیاد پر قومیت کے سوال سے ہے۔ مہاجر ایک واقعی تصور بھی ہو سکتا ہے اور ایک نظریاتی اور اختلافی تصور بھی۔ جہاں تک واقعی پہلو کا تعلق ہے، ہر وہ شخص جو کسی بھی وجہ سے ایک ملک سے نقل مکانی کر کے کسی دوسرے ملک میں جا کر آباد ہو جائے، وہ مہاجر ہے۔ لیکن محض

یہ نقلِ مکانی اور اپنے اصل وطن سے نسبت کسی شخص یا گروہ کو ایک قوم نہیں بناتی۔ قیامِ پاکستان کی جدوجہد ایک نظریاتی اور اخلاقی جدوجہد تھی۔ اس جدوجہد میں برعظیم کے مسلمانوں کی اکثریت شریک تھی۔ وہ بھی جن کا تعلق ان علاقوں سے تھا جو پاکستان کا حصہ بنے، اور وہ بھی جن کا تعلق ان علاقوں سے تھا جنہیں ہندستان کا حصہ بننا تھا۔ پھر نقلِ آبادی تقسیمِ ہند کے منصوبے کا ایک حصہ نہیں تھی۔ وہ ان حالات کا نتیجہ ضرور تھی جن میں ملک تقسیم ہوا اور فسادات کی آگ نے ایک بڑے علاقے کو اپنی لپیٹ میں لے لیا۔ پھر مجموعی طور پر نقلِ مکانی کرنے والوں کی کوئی ایک زبان نہیں تھی۔ اس میں اردو بولنے والے بھی تھے، پنجابی، پشتو، بلوچی، پوربی، تامل، بھاری، گجراتی، میمن، چکھی، سرائیکی، دری اور دیسیوں زبانیں بولنے والے ہم وطن شامل تھے۔

مغربی پاکستان میں ۱۹۵۱ء کی مردم شماری کی روشنی میں آبادی ۳ کروڑ ۷۳ لاکھ تھی، جس میں سے مہاجرین کی تعداد ۲۳ لاکھ تھی، گویا آبادی کا تقریباً ۲۰٪ فی صد۔ اس میں اردو بولنے والوں کی آبادی ایک چوتھائی سے بھی کم تھی۔ تین چوتھائی مہاجر تھے، مگر وہ سب اردو بولنے والے نہیں تھے اور یہ ایک چوتھائی اردو بولنے والے بھی سمجھی کراچی یا صوبہ سندھ کے مختلف شہروں میں آباد نہیں ہوئے۔ ہر چند کہ ان کی ایک بڑی تعداد یہاں ضرور آباد ہوئی، اور ان کے ساتھ دوسرا زبانیں بولنے والے بھی بھرت کر کے اپنے اپنے حالات اور امکانات کے مطابق آباد ہوئے۔ یہ ہیں اصل زینی حقائق! اس پس منظر میں کسی ایک گروہ کا سامنی بنیادوں پر اپنا احتجاق دوسروں پر مسلط کرنا تصادم ہی کا باعث ہو سکتا ہے۔ انصاف سب کے ساتھ ہونا چاہیے، لیکن کسی کے لیے بھی ترجیح مقام (privileged position) فساد ہی کا ذریعہ بن سکتی ہے، اور بن کر رہی ہے۔

اسی طرح مشرقی پاکستان میں ۷ لاکھ کے قریب مہاجر آئے تھے، جن کی بڑی تعداد اردو، بंگلہ اور آسامی بولنے والوں کی تھی۔ پاکستان میں بولی جانے والی زبانوں کی تعداد درجنوں میں ہے۔ ہر زبان کا اپنا قابل احترام مقام ہے اور انسانوں کی پہچان میں زبان کا بھی ایک اہم حصہ ہے۔ لیکن ایک فرد کی انتہائی اور اجتماعی شخصیت محسن زبان کے استعمال و اختیار سے متعین نہیں ہوتی۔ اس لیے قرآن نے زندگی کا جو تصور دیا ہے وہ بڑا واضح ہے:

يَا أَيُّهَا النَّاسُ إِنَّا خَلَقْنَاكُمْ مِّنْ مَّذْكُورٍ وَمِنْ نَّسْلٍ وَجَعَلْنَاكُمْ شُعُوبًا وَقَبَائِلَ

لِتَعَاوَفُوا طَبَّارَ أَكْثَرَهُمُّكُمْ عِنْهُ اللَّهُ أَتَقْتُلُهُمْ وَاللَّهُ عَلَيْهِ خَيْرٌ<sup>۵</sup>  
 (الحجرات ۳۹:۱۳) لوگو، ہم نے تم کو ایک مرد اور ایک عورت سے پیدا کیا اور پھر  
 تمھاری قومیں اور برادریاں بنادیں تاکہ تم ایک دوسرے کو پہچانو۔ درحقیقت اللہ کے  
 نزدیک تم میں سب سے زیادہ عزت والا ہے جو تمھارے اندر سب سے زیادہ  
 پڑھیز گا رہے۔ یقیناً اللہ سب کچھ جانے والا اور باخبر ہے۔  
 اسلام نے مسلمانوں کو عقیدہ اور دین کی بنیاد پر ایک قوم بنایا اور اللہ کی اطاعت کو ان کا  
 نصب لعین اور اجتماعی زندگی کی بنیاد قرار دیا:

إِنَّ الْمُنَّمَّةَ أُمَّةٌ أَنَّمَّةً وَإِنَّهُمْ تَنَانًا وَلَمْ يَكُنْ فَاعِلُونَ (آل عمران ۹۲:۲۱) یہ تمھاری  
 اُمت حقیقت میں ایک ہی اُمت ہے اور میں تمھارا رب ہوں، پس تم میری عبادت کرو۔  
 وَمَنْ هُمْ نَمَّةٌ أُمَّةٌ أَنَّمَّةٌ وَإِنَّهُمْ وَأَنَا وَلَمْ يَكُنْ فَاعِلُونَ (المؤمنون ۵۲:۲۳)  
 اور یہ تمھاری اُمت ایک ہی اُمت ہے اور میں تمھارا رب ہوں، پس مجھی سے تم ڈرو۔  
 مسلمانوں کی اجتماعی زندگی کی بنیاد اور اللہ کو رب تسلیم کر کے عقیدے اور الہامی ہدایت  
 کے مطابق زندگی کی تشكیل دینے کا حکم دیا گیا ہے۔ رب کی عبادت اور اس کے تقویٰ کو اللہ سے تعلق  
 اور بندوں کے درمیان نظام کارکی اصل قرار دیا گیا ہے۔ یہی وجہ ہے کہ بھرت کے باب میں اللہ  
 کے رسول صلی اللہ علیہ وسلم نے دوڑوک الفاظ میں واضح فرمادیا کہ: اگر تم اپنا وطن اس لیے چھوڑ رہے  
 ہو کہ وہاں دین کی پیروی اور اللہ کی اطاعت اور اس کا تقویٰ اختیار کرنا ممکن نہیں، اور بھرت اس جگہ  
 کے لیے کر رہے ہو، جہاں اللہ کی عبادت اور بندگی ممکن ہو اور اسلامی زندگی قائم کر سکو، تو یہ بھرت  
 اللہ کے لیے ہے۔ اور اگر نقل مکانی کسی دنیوی مقصد کے لیے ہے، خواہ اس کا تعلق معاش سے ہو یا  
 معاشرت (نکاح کی خواہش) سے، تو یہ بھرت ان مقاصد کے لیے ہے، نہ کہ اللہ کی رضا کے لیے۔  
 یہی وجہ ہے کہ جمہرہ اور مدینہ کی بھرت نظریاتی اور اخلاقی بھرت تھی اور اس کے نتیجے میں مہاجریں  
 اور انصار میں ایک نیا رشتہ مواغات قائم ہوا، اور دونوں مدینہ کی اسلامی ریاست کے شہری اور اسلام  
 اور دولت اسلامیہ کے دفاع اور حکومت کے لیے کمرستہ ہو گئے۔

قیامِ پاکستان کے بعد جو بھی پاکستان کا شہری ہے، وہ پاکستان اور ملت اسلامیہ پاکستان کا

حصہ ہے۔ ہر وہ زبان جس کے بولنے والے اس امت کا حصہ ہیں، ان کی ہر زبان معتبر ہے، لیکن ان کی قومیت، شہریت اور اجتماعیت کی بنیاد زبان نہیں۔ سیاسی جماعتوں کے لیے بھی ان کا نظریہ، پروگرام اور طریق کاران کی شناخت کے صورت گر ہیں اور اسی بنیاد پر اجتماعیت کی تشکیل و تغیریں سب اپنا اپنا کردار ادا کر سکتے ہیں۔

ہم بڑے دُکھ سے یہ بات کہتے ہیں کہ اردو کا جھنڈا اٹھانے والی 'متحدة' نے اردو زبان کی کوئی خدمت نہیں کی۔ وہ اردو جو پاکستان کے ۸۰ فیصد سے زیادہ افراد کے درمیان رابطہ کی زبان ہے اور پاکستانی قوم کی وحدت و یگانگت کا ایک مؤثر ذریعہ ہے، اسے آبادی کے صرف ۸ فیصد سے منسوب زبان بنا کر قومی دھارے میں اس کے مقام کو عملاً بری طرح سے مجرور کر دیا گیا ہے۔

'متحدة' ایک طرف ہجرت کے اسلامی تصور کا سہارا لیتی ہے اور دوسرا طرف اپنے کو ایک سیکولر اور لاندہی تحریک قرار دیتی ہے۔ اب کچھ عرصے سے اس کے کچھ تجسس ایمان نے بھائی نے بھائی کے بعد اپنے سیکولر ہونے کا دعویٰ کر کے اس اقرار کہ "ہم صرف نیزی ہی عبادت کرتے ہیں اور صرف تجھی سے مدد مانگتے ہیں" کی لفظی کردیتے ہیں اور اس لفظ کو محسوس بھی نہیں کرتے!

### تنظیمی ڈھانچا اور شخصیت پرستی

'متحدة' سے ہمارا دوسرا بیانی اختلاف اس شخصی پرستش گیری (personal cult) کے باب میں ہے، جس پر اس کا پورا سیاسی فلسفہ اور تنظیمی نظام قائم ہے۔ درحقیقت 'متحدة' میں اس کے 'قائد' کی مرکزیت ہی تحریک کا سیاسی فلسفہ ہے۔ اس کا 'قائد' ہی حتیٰ چاہی اور ہر معاملے میں حرف آخر ہے۔ 'قائد' سے وفاداری 'متحدة' کی اساس ہے۔ 'متحدة' کا لٹریچر اور عملی ڈھانچا، تربیتی نظام اور نعرے — ان سبھی کا ایک ہی محور ہے، یعنی "ہمیں منزل نہیں رہنا چاہیے"۔ 'قائد' پر اندھا ایمان (blind faith in the leader) ہی ہمارا اصل الاصول ہے۔ جس کا اظہار اس نعرے کی صورت میں ہر مجھل اور دردیوار پر کیا جا رہا ہے کہ: "جو قائد کا غدار ہے، وہ موت کا حق دار ہے۔

'قائد تحریک' ہی ہر معاملے میں سیاہ و سفید کا مالک ہے۔ فکری اور پالیسی امور سے لے کر معمولی معاملات تک، ہر مسئلے میں صرف وہی حرف آخر ہے۔ صدر یا امیر کے بجائے اسے 'قائد' اور 'پیر' کہہ کر مخاطب کیا جاتا ہے اور وہ جسے چاہے کان پکڑ کر نکال دے اور جسے چاہے پارٹی عہدہ یا

اسبلی کی رکنیت دے ڈالے۔ حال ہی میں 'متحدة' کو چھوڑنے والوں نے اپنی اس کیفیت کو یہ کہہ کر بیان کیا ہے کہ الاطاف صاحب کو تحریک میں نعوذ باللہ 'خدا' کا سادر جہد دیا ہوا ہے۔ ایک محقق نے 'متحدة' کے فکر اور مزاج کا خلاصہ یوں پیش کیا:

پارٹی [متحدة] عجیب و غریب طرز فکر عمل کا ایسا ملغوبہ پیش کرتی ہے، جس میں قومیت پرستی، زبان پرستی، عصبیت زدگی اور سوشلسٹ رجحانات باہم مربوط ہیں۔ اس پارٹی کو ایک غیر منتخب لیدر روحانی، اصطلاحوں میں اپنی سربراہی میں چلاتا ہے، جس کے لیے صدر سے زیادہ پیغام کا لفظ برداشت کرتا ہے، اور جس کی زبردست گرفت میں پارٹی کام کرتی ہے۔  
The MQM and Identity Politics in Pakistan, Criterion (، نومبر ۲۰۱۲ء)

شخصیت پرستی اور 'قائد' کے انا ولا غیری مقام کا واضح اعلان اس 'حلف نامے' میں ہوتا ہے، جو متحدة کے ارکان روزنامہ ڈن کراچی کے مطابق ان الفاظ میں اٹھاتے ہیں:  
میں ایم کیو ایم اور الاطاف حسین کے لیے زندگی بھرو فادار ہوں گا۔ میں اپنی ماں کی قسم کھاتا ہوں کہ اگر ایم کیو ایم اور الاطاف حسین کے خلاف کوئی بھی سازش ہوئی، یا میرے علم میں ایسا کوئی بھی اقدام آیا کہ جس سے ان دونوں کو کوئی نقصان پہنچنے کا امکان ہوا، تو میں فی الفور الاطاف حسین کو اس کی اطلاع دوں گا۔ حتیٰ کہ ان سازشیوں میں اگر میرا بھائی، بہن، ماں، باپ، کوئی رشتے دار یا دوست تک بھی ہوا، [تو اسے نظر انداز نہیں کروں گا]۔ میں قسم کھاتا ہوں کہ میں الاطاف حسین کے فیصلوں کو ہر صورت میں حقیقی حقیقت کے طور پر تسلیم کروں گا۔ اگر میں اس [الاطاف حسین] کے کسی فیصلے سے سرتباہی کروں تو مجھے غدار تصور کیا جائے۔ ( Herald Exclusive )

Big brother is watching، عابد حسین، ڈن، ۳ نومبر ۲۰۱۲ء)

'متحدة' معروف معنی میں کوئی سیاسی جماعت نہیں بلکہ ایک فرد کے گرد اور اس کے اشارہ چشم واپر پرناپنے والے 'مرکز پرستش، گروہ (cult)' کی حیثیت رکھتی ہے، جسے سیاسی مقاصد کے لیے استعمال کیا جا رہا ہے اور کامیابی سے یہ کھیل ۳۰ برس سے کھیلا جا رہا ہے۔

## سیاست میں تشدد

‘متحدة’ سے ہمارا تیرسا بینیادی اختلاف سیاست میں تشدد کے بے مہابا استعمال پر ہے۔ یہ پارٹی کے اندر بھی ہے اور ملک کی سطح پر سیاسی مخالفین، معاشرے، میڈیا اور اجتماعی زندگی کے تمام ہی میدانوں میں روا رکھا گیا ہے۔ تنظیم ہر مقام پر دو طبقوں پر متحرک ہے: ایک باہر کی سطح کہ جس پر جمہوری لبادہ ہے اور دوسری اصلی تنظیم جو خالص فاشست اصولوں پر ہے۔ قائد تحریک کی آہنی گرفت پورے نظام پر ہے اور اس کے نتیجے میں اس کی جو کچی تنظیمیں ہیں، خصوصیت سے تنظیمی کمیٹی، سیکٹر کی تنظیم اور مختلف سطح پر اس کے انچارج اور پھر انفرادی سطح پر عامل کارندے (operatives)، یہ سبھی مسلح ہیں۔ قوت کا بے دریغ استعمال کرتے ہیں۔ الاف صاحب یا ان کے خاص نمائندوں کے سامنے جواب دہ ہیں۔ ان کی تربیت ہر سطح پر اور ہر قسم کی تحریکی کارروائیوں کے لیے ہوتی ہے۔ انھیں اپنی مرضی دوسروں پر مسلط کرنے، ان کو بلیک میل کرنے، ان سے بھٹا وصول کرنے، ان کی زبان بندی کرنے، اور ہر اس کام کے لیے جو الاف صاحب یا ان کے مامور کرنا چاہیں، ان کے لیے روا ہے۔ قوت کا استعمال، اس کے لیے عسکری تربیت، جماعتی ڈپلمن، مکمل رازداری، ذاتی وفاداری، ہر قسم کی قتل و غارت گری اور تحریکیں کاری کی تربیت اور یہ کام کرنے والوں کو حفاظت۔

ہزاروں افراد پر مشتمل یہ فورس ‘متحدة’ نے ان ۲۰۰ برسوں میں تیار کی ہے اور یہ اس کے ہمہ وقت کا رکنوں کی حیثیت سے ہر وقت سرگرم عمل ہیں۔ ان میں سے ایک بڑی تعداد سرکاری اداروں میں گھوست ملازم کے طور پر تنخاییں وصول کرتی ہے، لیکن کارکن وہ صرف ‘متحدة’ کے ہیں اور سیکٹر انچارجوں کے ذریعے خدمات انجام دیتے ہیں۔ اگر یہ پکڑے جاتے ہیں تو ان کو تحفظ دلانے اور رہا کرانے کا کام ‘متحدة’ کی قیادت کرتی ہے۔ جیلوں میں ان کو وی آئی پی سہولتیں دی جاتی ہیں۔ جیل کے اندر، ہی ان کے لیے پارٹیاں ہوتی ہیں، حتیٰ کہ متحده کے اسی ملکیوں کے ارکان اور سندھ کے گورنمنٹ ایسی محفلوں میں شریک ہوتے رہے ہیں جن کی تصاویر اور وڈیوز موجود ہیں، جن میں کچھ صولات مرزا کے مقدمے، مشترکہ تفتیشی ٹیم (بے آئی ٹی) کی صورت میں قوم کے سامنے آپکی ہیں اور جن کی ‘متحده’ کے ترجمانوں نے نہایت بھوئی انداز میں توجیہات پیش کی تھیں، وہ آج ریکارڈ کا حصہ ہیں۔ گویا ایک برابر کی (parallel) حکومت ہے، ریاست در ریاست ہے

(state within state)۔ جس کے ذریعے 'متحدة' اور اس کی قیادت بندوق کی نالی کی قوت سے اپنا پورا نظام چلا رہی ہے اور کوئی انھیں روکنے کے والانہیں تھا۔

اس سے بھی زیادہ افسوس ناک اور تشویش انگیز امر یہ ہے کہ اس گروہ کو قائم کرنے اور لسانی بنیاد پر کراچی میں تقسیم اور تصادم کے ذریعے اپنا اقتدار مستحکم کرنے کا آغاز خود صدر جزل محمد ضیاء الحق اور ان کے قابل اعتماد افسروں کے ہاتھوں ہوا۔ پاکستان سینیٹ کی سندھ کے حالات پر ایک کمیٹی، جس نے سینیٹ احمد میاں سو مردم حرموم کی صدارت میں کام کیا تھا، اور جس کا مین خود ممبر تھا۔ کمیٹی کے سامنے پولیس کے دو اعلیٰ افسروں نے اپنے بیان میں صدر جزل محمد ضیاء الحق اور پھر ان کے بعد فوجی قیادت کے دور کے اس کردار کا اعتراض کیا تھا، لیکن رپورٹ میں ان کے ناموں کی صراحت سے اس بیان کو بیکارڈ پر لانے سے منع کر دیا گیا تھا۔ جس کا مطلب اپنے اور اپنی اولاد کے تحفظ کو قرار دینا تھا۔ لیکن ۲۰۱۱ء کے سپریم کورٹ آف پاکستان کے سوموٹھ، کیس نمبر ۱۶، اور ۲۰۱۱ء ہی کے دستوری پیشیشن نمبر ۱۱، جس کے تحریری فیصلے میں سپریم کورٹ کے پانچ رکنی پنج نے چیف جسٹس افتخار محمد چودھری کی سربراہی میں کی، اس پس منظر کو ان الفاظ کے ساتھ پیراگراف ۲۵ میں درج کیا ہے:

کراچی کی تاریخ، جو اور پر بیان کی گئی ہے، اس سے معلوم ہوتا ہے کہ ۱۹۸۵ء سے لے کر اب تک، وقت گزرنے کے ساتھ جرائم کی سطح بلند اور امن و امان کی صورت حال بڑی تیزی کے ساتھ بد سے بدتر ہوئی ہے۔ سید اقبال حیدر [سابق وفاقی وزیر قانون، عدل و پارلیمنٹی امور] نے واضح کیا ہے کہ جزل ضیاء الحق نے دانستہ طور پر یہاں کے لوگوں کو تقسیم کرنے اور غیر سیاسی قوتوں کا ترنسولا بنا نے کے لیے ان تشدد پسند گروہوں کی پروپو ش کی۔ انھی گروہوں کو اسلحے سے لیس کیا کہ جن گروہوں کی بنیاد لسانی منافرت پر استوار تھی۔ ان میں 'مہاجر قومی مودمنٹ' (اب 'متحدة قومی مودمنٹ)، پنجابی پختون اتحاد (PPI) اور جیسے سندھ (JS) شامل ہیں۔ اور پھر اپریل ۱۹۸۵ء میں ایک طالبہ بشری زیدی کی سڑک کے حداثے میں ہلاکت کے بعد بے شمار خونیں فسادات کا لاوا پھوٹ پڑا، جس میں مذکورہ بالائیوں لسانی گروہوں یا پارٹیوں نے دل کھول کر حصہ لیا۔ انجام کار، کراچی اور حیدر آباد میں لاعداد بے گناہ شہری موت کے گھاٹ اُتار دیے

گئے۔ سرکاری اور نجی املاک کا بے پناہ نقصان ہوا، ہزاروں شہری بُری طرح رُخی یا معدور بنادیے گئے۔ کرفیو کا نفاذ اور ہڑتالوں کی لعنت اور روزمرہ زندگی کے کاموں کا تعطل ہی کراچی کی پہچان بن کر رہ گئے۔ مزید یہ کہ ۱۹۸۰ء کے بعد مختلف اوقات میں سندھ ہائی کورٹ کے جھوٹ پر مشتمل چھے عدالتی کمیشن بنائے گئے۔ مگر جہت ناک بات یہ ہے کہ ان میں سے کسی ایک بھی عدالتی کمیشن کی روپورٹ عوام کے سامنے پیش نہیں کی گئی، اور نہ ان میں سے کسی کمیشن کی سفارشات پر کوئی عمل ہی کیا گیا ہے۔ جس کا سبب غالباً یہ ہے کہ ان خون خوار واقعات کے ذمہ دار مجرموں کو تحفظ دیا جائے۔ اس کھیل کے پیش نظر، وزیر اعظم محترمہ نے ظییر بھٹو نے ایک آزاد اور اعلیٰ اختیارتی عدالتی کمیشن، سپریم کورٹ کے چیف جسٹس محمد افضل ظلمہ کی سربراہی میں تشکیل دیا، جس میں چاروں ہائی کورٹس کے چیف جسٹس صاحبان بطور ممبر شامل تھے۔ ان کے ذمے یہ کام تھا کہ ۱۹۹۰ء کو پہلا قلعہ حیدر آباد میں وقوع پذیر خوف ناک خونیں واقعہ کی تفتیش کریں، مگر افسوس کی بات ہے کہ [اگست ۱۹۹۰ء میں] بے ظییر بھٹو کی مرکزی حکومت کو غیر آئینی طور پر تخلیل کر دیا گیا۔ اور پھر اس دوران میں ایسی عبوری حکومت قائم کی گئی، جس نے مرکزی اور صوبائی وزارتوں میں ایم کیو ایم کو بھاری نمائندگی دے ڈالی اور انھوں نے مذکورہ بالا عدالتی کمیشن کو ہی ختم کرنے کا فیصلہ کیا۔

لندن کے معروف جریدے دی اکانومیست (۲۱ اگست ۲۰۱۱ء) نے کراچی کے بارے میں ایک تفصیلی روپورٹ شائع کی تھی، جس کے چند اقتباسات ذیل میں دیے جا رہے ہیں:

پاکستان کے گنجان ترین شہر کراچی میں انسانی بنیادوں پر جگ اس عروج کے نتے کو چھوڑ رہی ہے کہ انسانی جان بچانے کے لیے ایسیبلینس سروس تک کے ڈرائیور انسانی پہچان کے ساتھ زخمیوں کو اٹھانے یا نہ اٹھانے کی عصیت کا شکار ہو چکے ہیں۔ یہی نہیں بلکہ جو ایسیبلینس ڈرائیور زخمیوں کو اٹھا کر ہیئتالوں کی طرف سارے بجا تے ہوئے تیزی سے چلتے ہیں، وہ بھی مخالف نسلی گروہ کی فائزگ کا لئے بن رہے ہیں۔

اس خون ریزی کی روشنگئے کھڑے کر دینے والی ایک نئی صورت یہ ہے کہ لوگوں کو محض

گولی نہیں ماری جاتی بلکہ انھیں انغو کر کے بھیانہ ٹارچ کیا جاتا ہے، اور پھر ان کی گولیوں سے بلاک شدہ مسخ لاشوں کو بوریوں میں بند کر کے تنگ گلیوں اور گڑوں میں پھینک دیا جاتا ہے۔ عباسی شہید ہسپتال میں، جو کہ ایک سرکاری ہسپتال ہے، ڈاکٹر صرف مہاجرین کا علاج کرتے ہیں، جن کی اس ضلع میں غالب اکثریت ہے اور [مہاجر] کراچی کا سب سے بڑا نسلی گروہ ہے۔

اگر یہ جرائم پیشہ گروہوں کے درمیان صرف ایک جنگ تھی تو اس پر قابو پایا جاسکتا تھا۔ لیکن حیرت اس پر ہے کہ ہر جرائم پیشہ گروہ کو کسی نہ کسی مقبول سیاسی جماعت کی سرپرستی حاصل ہے۔ اس ٹرائی کا آغاز ۲۰۰۷ء میں ہوا تھا، اور انتخابات کے بعد [جزل مشرف] کی فوجی حکمرانی کے دور کا اختتام ہوا تھا۔ یہ ایک ایسی جنگ ہے جو نسلی گروہوں کی سیاسی حمایت سے مربوط ہے، اور جو اس سے بھرپور فائدہ اٹھاتی ہیں۔

متحده قومی موونمنٹ جو ۱۹۸۰ء کے عشرے میں قائم کی گئی تھی، اور جو مہاجرین کی نمائندگی کا دعویٰ کرتی ہے، ایک زمانے میں کراچی پر اس کی آہنی گرفت تھی۔ ان دونوں صدرآصف زرداری کی پیپلز پارٹی کی اتحادی حکومت میں شامل ہے۔ اس اجارہ داری کو عوامی نیشنل پارٹی جو پیشون آبادی کی ترجمان ہے، چیلنج کر رہی ہے۔ ان کے جرائم پیشہ گروہ کو ہمسایہ صوبہ بلوچستان کے عصیت پسند بلوچوں کی حمایت بھی حاصل ہے۔

دو عشروں سے زیادہ ایم کیو ایم شہر بھر سے تاجروں اور گھروں سے جبری وصولی جسے 'بھشتا' کے طور پر جانا جاتا ہے، جمع کرتی آئی ہے۔ ۲۰۰۸ء کے انتخابات میں پیپلز پارٹی اور عوامی نیشنل پارٹی کے ڈھیلے ڈھالے اتحاد نے جو سیاسی حمایت حاصل کی ہے، اب اس کو استعمال کرتے ہوئے پیشہ ور گروہ کیش میں اپنا حصہ بھی چاہتے ہیں۔

عین تازع کے نقیب میں تاجروں کو اب تین مخالف گروہوں کو اداگی کرنا پڑے گی۔ جہاں تک سیاسی جماعتوں کا تعلق ہے، وہ اس قابل دکھائی نہیں دیتی ہیں کہ تشدیکو ختم کر سکیں۔ اس سے معلوم ہوتا ہے کہ یہ محض جرائم پیشہ نہیں ہیں کہ جنہوں نے عملًا اپنے آپ کو پارٹی کے جھنڈے میں لپیٹ رکھا ہے بلکہ پارٹیوں کے سیاسی عمل کا جزو لازم

ہے۔ اگر تشدید جاری رہتا ہے تو عام لوگ کسی سیاسی جماعت کا تحفظ حاصل کرنے پر مجبور ہوں گے اور انھیں مزید اداگی کرنا ہوگی۔ غالباً یہ ہے یہاں سیاست دانوں کا بہف۔ آپ اسے جرم کو سیاسی رنگ دینا یا سیاست کو جرم کا رنگ دینا کہہ سکتے ہیں۔

یہ ایسی دل خراش داستان ہے کہ جس کا ذکر کرتے ہوئے آنکھیں اشک بار ہو جاتی ہیں، مگر حیف ہے ان سیاسی جماعتوں، ریاستی اداروں اور بااثر اور حب وطن کے دعوے دار حکمرانوں پر، کہ یہ سب کچھ ان کے سامنے ہو رہا تھا اور ہو رہا ہے اور ان کے کان پر جوں تک نہیں رسنگتی۔ آپریشن 'ضرب عصب' کے بعد جو حقائق کھل کر سامنے آ رہے ہیں اور جن جن ناموں اور سیاہ 'کارناموں' کا بھی اعتراف کیا جا رہا ہے، وہ ایک چارچ شیٹ ہے پورے نظام پر اور اس نظام کے تمام رکھوالوں پر۔ مقتولین کی روحیں اور مظلوموں کی آہیں پکار رہی ہیں کہ انصاف کب ہو گا اور طالبوں کو کون اور کب کیف کردار تک پہنچائے گا؟

'متحدة' کی مرکزی قیادت کے جو لوگ اب رو رو کر اپنے ہی اقتدار کے دور کے واقعات بیان کر رہے ہیں اور سارا الزام الطاف حسین صاحب پر ڈال کر انی پاک دائمی کا واسطہ یا مغالطہ دے رہے ہیں، احتساب ان کا بھی ہونا چاہیے، لیکن ان کی گواہی گھر کے بھیدی اور شاہزادہ مولانا جلالہ کی ہے، جو بڑی اہمیت رکھتی ہے۔ اس سلسلے میں کراچی کے سابق میر مصطفیٰ کمال اور ان کے پچھے ساتھیوں، جن کی تعداد روز بروز بڑھ رہی ہے، سے بھی تفصیلی معلومات حاصل کرنے اور اس کی روشنی میں مزید حقائق کو معلوم کرنے کی کوشش ہونی چاہیے۔ اسے مخفی سیاسی و اہم یادوں کی ایجاد بنا کر ہوا میں تخلیل نہیں ہونا چاہیے۔

اس سلسلے میں مشترک تفتیشی ٹیم (TAT) کی روپوں کے بھی جائزے کی ضرورت ہے۔ بلدیہ ناؤن کے بارے میں اب کوئی شبہ نہیں رہا کہ اس فیکٹری کو آگ 'متحدة' کی قیادت کے حکم پر، اس کے کارکنوں نے لگائی اور مسئلے کی جڑ میں بختی ایٹھنے کا مطالبہ تھا۔ غصب خدا کا کر ۲۵۸ سے زیادہ افراد کو زندہ جلا دیا گیا اور قاتل اور ان کے سرپست نہ صرف دننا تے پھرتے رہے بلکہ آج بھی پھر رہے ہیں۔ ان میں حماد صدیقی کا نام بھی آتا ہے، جو اب مصطفیٰ کمال صاحب کے سفید پوش بریگیڈ میں شامل ہو رہے ہیں اور اشارے ہیں کہ TAT کے کسی نئے بیانیے (version)

میں ان کا نام 'پاک صاف' کرنے کا امکان ہے۔ دیدہ دلیری کا عالم یہ رہا ہے کہ اس سب کے بعد بھی فیکٹری کے مالکان سے متاثرین کی مدد کے نام پر کروڑوں روپے وصول کیے گئے مگر روپے متاثرین کو دینا تو کجا، ان کروڑوں روپے کا سایہ تک اصل متاثرین پر نہیں پڑا۔

ایک اور ہوش ربار پورٹ سمبر ۲۰۰۹ء یوم عاشور کے موقع پر شیعہ نوح خانوں کے جلوس کو بم دھما کے کا نشانہ بنانے کے بارے میں ہے، جس میں ۲۸۵ معصوم افراد کا سفا کا نہ قتل ہوا۔ اس جلوس پر حملے کا سرا بھی 'متحدة' کے دامن تک پہنچتا ہے، اور اس سلسلے میں بھی مہاد صدیقی کا نام آ رہا ہے۔ تحریک کاری کے اس سفا کا نہ واقعے میں قرآن پاک کے صفات تک کو استعمال کیا گیا، اور اس حملے کا مقصد شیعہ سُنّتی فسادات کی آگ بھڑکانا تھا۔ ایم کیوائیم ہے اپنے سیکولر ہونے پر بڑا ناز ہے اور جو اپنے آپ کو فرقہ واریت سے بالا ظاہر کرتے ہوئے نہیں تھکنی، اس کی قیادت کا اس خوبیوں ڈرامے میں کردار دل ددماغ کو مادف کرنے والا واقعہ ہے۔

'متحدة' سے منحرف ہونے والوں نے اب تک جو بیانات دیے ہیں، وہ ایک گھناؤنی چارج شیٹ کی حیثیت رکھتے ہیں۔ جماعتِ اسلامی، اسلامی جمیعت طلبہ اور چند دوسرا افراد جن حقائق کو جان پر کھیل کر بیان کیا کرتے تھے، ان کی تائید اور توثیق آج یہ حل斐ہ بیانات کرتے ہیں، اور متحده کا بھی وہ کردار ہے، جو ہمارے اختلاف کا مرکزی لکھتے ہے۔

اس سلسلے میں اب اتنا لوازمہ اور اتنے اعتراضی بیانات سامنے آ رہے ہیں کہ ان کا احاطہ ایک مضمون تو کجا، پوری کتاب تک میں بھی ممکن نہیں۔ لیکن ڈان (۱۸ امارچ ۲۰۱۲ء) نے اپنے ادارتی کالم Confronting MQM's Past میں مختصرًا جوابات کی ہے، وہ بھی قابل توجہ ہے:

مصطفیٰ کمال کے مسئلے میں، بہت سے افراد، جن کا اس کی بے نام پارٹی سے تعلق ہے، ماضی بھی بے داغ نہیں ہے۔ وہ کراچی تنظیم کمیٹی سے وابستہ تھے جو کہ متحده کے فیصلوں پر عمل درآمد کا بازو تھا۔ یہ میں بنیادی مسئلے، لیعنی متحده کی تشدد سے وابستگی اور اس کا اسے تسلیم کرنے کی طرف لے جاتا ہے۔ ایم کیوائیم کی قیادت جس مسئلے پر بات نہیں کر رہی، وہ یہ حقیقت ہے کہ جب تک حکومت نے اقدام نہیں کیا، پارٹی نے اپنے غیر واضح عسکری ونگ سے کراچی کو آہنی گرفت سے کنٹرول کیا۔ شہر کے رہائشی ابھی تک

اس بات کو نہیں بھولے ہیں۔ جب ایم کیوائیم کے ایک اشارے پر تقریباً تمام شہروں کی کئی دن کے لیے سوگ، یا احتجاج کے لیے بند کر دیا جاتا تھا۔ یہ کہنا غلط نہ ہو گا کہ [متعدد] پارٹی نے سندھ کی شہری سیاست کے ساتھ ساتھ صیبیت کی سیاست میں بندوق کے کلچر کو متعارف کر دیا اور پارٹی جبڑی وصولی پر پھلی پھولی ہے، جیسے الزامات کو مسٹر کرنا بہت مشکل ہے، جب کہ ایم کیوائیم اختلاف رائے کو کم ہے، برداشت کرتی ہے۔ واضح رہے کہ کینیڈا کی دو عدالتیں متعدد قومی مسومنٹ کو ایک دہشت گرد تنظیم قرار دے پچکی ہیں اور اسی بنیاد پر اس سے متعلق افراد کو پناہ نہیں قرار دینے سے انکار کر چکی ہیں۔ اسی طرح بی بی سی کے نامہ نگار اور دی گارڈین کے کالم نگار اون بینیٹ جوز کے بقول امریکا میں متعدد کو 3-TIER کی دہشت گرد تنظیم قرار دیا جا چکا ہے۔

سپریم کورٹ نے بھی اپنے ۲۰۱۱ء کے سموٹو کیس میں اپنے فیصلے کے پیراگراف ۱۳۱، ۱۴۵ پر جہاں اس امر کا اعتراف کیا ہے کہ سیاسی جماعتوں میں دہشت گرد اور مجرم کا فرما نظر آتے ہیں، کسی بھی سیاسی جماعت پر باقاعدہ مقدمہ چلانے اور دستور کے تحت اس پر بندش کی بات کو متعدد کے بارے میں مطالبے کے باوجود حکومت کی طرف لوٹا دیا تھا کہ وہ اس پر دستور اور قانون کی روشنی میں غور کرے۔ عدالت نے اپنے فیصلے میں اجمل پہاڑی اور اس کے بھارت میں تربیت پانے اور کراچی اور سندھ میں قتل و غارت گری کا بازار گرم کرنے کا بھرپور انداز میں ذکر کیا ہے۔ (دیکھیے: پیراگراف ۱۲۵، ص ۱۲۲-۱۲۳)

سپریم کورٹ کا فیصلہ، اخباری اطلاعات، عالمی میڈیا کی شہادت، متأثرہ افراد اور جماعتوں کا واویا، ہزاروں افراد کا قتل، سائز ہے تین ہزار مقدمات سے سیاسی این آر او کے ذریعے گلوخالا صیاں، پولیس کی ناقص تفتیش اور مقدمات کی عدم پیروی، مجرموں کی سیاسی پشت پناہی، ان سب کی موجودگی میں مرکزی اور صوبائی حکومتوں، ریاست کے حساس اداروں بشمل انتیلی جنس فورسز، افواج پاکستان اور افواج پاکستان کے سپریم کمانڈر اس وقت کے صدور جzel پروپر مشرف اور آصف زدواری اور آج کے صدر ممنون حسین اور وزیر اعظم نواز شریف کی خاموشی، آنکھ مچوی، غفلت اور بے عملی کو عملی سرپرستی نہ کہا جائے تو کس نام سے پکارا جائے؟ ۔

پتا پتا بوثا بوثا حال ہمارا جانے ہے  
جانے نہ جانے گل ہی نہ جانے، باغ تو سارا جانے ہے  
”متحده“ اور اس کے لیڈر کے نیادی فلفے، سیاسی عزائم اور طرزی سیاست اور برسوں پر  
چھلیے ہوئے ان کے کردار اور اس کے نتیجے میں زونما ہونے والی تباہ کارروائیوں کے بارے میں ہم نے  
مختصرًا اپنی گزارشات پیش کر دی ہیں۔ ان کی روشنی میں اس امر سے انکارنا ممکن ہے کہ اس تحیر کی  
نے گذشتہ ۳۰ برسوں میں ملک کے دستور اور قانون کی دھیان کبھی ہیں اور جو طرزی سیاست اختیار کیا  
ہے، اس کے نتیجے میں فساد فی الارض کے سوا کچھ حاصل نہیں ہوا۔ اور جو کچھ فساد ہوا ہے، اس کی  
اویں ذمہ داری اگر ایم کیوایم، اس کی قیادت اور بندوق بردار کارکنوں پر ہے، تو وہ یہ اس پورے  
عرصے میں جو جو بھی اور جس حد تک بھی، ملک کی باغ ڈور سنبھالنے والا تھا، وہ ان کے حالات کا ذمہ  
دار تھا، ان جرام میں شریک اور اس مجرمانہ شراکت کے لیے قوم کے سامنے جواب دہے ہے۔

### پہارتی حکومت اور ’ر‘ سے تعلقات

مستقبل کے بارے میں اپنی گزارشات پیش کرنے سے پہلے اس مسئلے کا ایک اور پہلو ایسا  
ہے، جس کا واضح الفاظ میں اور اک، اور قومی سلامتی کے لیے اس کے خطرات کی نشان دہی ضروری  
ہے۔ اور یہ پہلو ہے ایم کیوایم کی قیادت خصوصیت سے الاف حسین صاحب اور ان کے معتمدترین  
ساتھیوں کا بھارت کے بارے میں رویہ، پاکستان کے نظریے اور قومی مفادات کے بارے میں  
سردمہری اور اس سے بھی بڑھ کر بھارت کی حکومت اور اس کی خفیہ ایجنسی ’ر‘ سے ان کا تعلق اور  
اس سے مالی اعانت کے حصول کا ہولناک اسکیثڈل۔

یہ ہے وہ پہلو، جس کے پس منظر میں اگر اس جماعت اور اس کی قیادت کے ”کارناموں“ کا  
جازہ لیا جائے، تو صاف نظر آتا ہے کہ اگر یہ سب باتیں صحیح ہیں (اور بظاہر وہ صحیح نظر آتی ہیں) تو وہ  
قومی سلامتی کے لیے بڑا نگین خطرہ ہے۔ دبے لفظوں میں سپریم کورٹ نے اپنے اس فیصلے کے  
آپریشنل حصے میں صاف اشارہ دیا ہے: یہ حکومت کی ذمہ داری ہے کہ دستور اور سیاسی جماعتوں کے  
قانون کی روشنی میں اس باب میں اقدام کا جائزہ لے۔

بھارت نے پاکستان کے قیام کو کھلے دل سے ایک دن کے لیے بھی تسلیم نہیں کیا اور

قیام پاکستان سے آج تک اسے کمزور کرنے، مکمل کرنے کرنے اور خاکم پر ہن صفحہ ہستی سے مٹانے کی نہ موم کوشش میں نہ صرف وقاً فوتقاً اس کا اعلان کرتا رہا ہے، بلکہ عملاً اس میں مصروف بھی رہا ہے۔ جس کا آغاز کانگریس کے اس باقاعدہ ریزولوشن میں کیا گیا تھا جس میں ۳ جون ۱۹۴۷ء کے تقسیم ہند کے منصوبے کو ان دونوں نیشنل کانگریس نے اس تو قع کے ساتھ قبول کیا تھا کہ: پاکستان ایک دن دوبارہ بھارت کا حصہ بن جائے گا۔

۱۹۴۷ء میں بھارتی وزیراعظم اندرالگاندھی نے پاکستان کو توڑنے کی پوری جنگ لڑی اور پاکستان کو دولخت کرنے کا نہ موم کارنامہ اپنے نام کیا۔ لیکن حال ہی میں موجودہ بھارتی وزیراعظم نریندر مودی نے اپنی ڈھاکہ کی تقریر میں پوری ڈھٹائی کے ساتھ اعلان کیا کہ: ہم نے، ہماری فوج نے اور ہماری تربیت کردہ مکتی باہنی نے یہ کام انجام دیا تھا۔ واضح رہے کہ را (RAW) کا قیام ہی ۱۹۶۵ء کی جنگ کے بعد، اس جنگ کو دوسرے ذریعے سے جاری رکھنے کے لیے کیا گیا تھا۔ یہی وہ را ہے، جس نے ۱۹۷۱ء میں پاکستان کے اندر مسلح مداخلت کرنے کے ساتھ، پاکستان پر کھلی بھارتی جارحیت مسلط کرنے میں کلیدی کردار ادا کیا تھا۔ یہی را، بلوچستان میں ایک مدت سے سرگرم عمل ہے۔ اسی را کے سابق سربراہ نے کھلی وارنگ دی تھی کہ کشمیر کی بات نہ کرو، ورنہ کشمیر کے ک، کی طرح ہمارے پاس ایک ک، (کراچی) ہے، اور حال ہی میں ایک دوسرے موقعے پر اس نے ہرزہ سرائی کرتے ہوئے کہا کہ: ایک اور ممبئی جیسا واقعہ ہوا تو بلوچستان سے پاکستان کو ہاتھ دھونے پڑیں گے۔ یہ ہے وہ را، جس کا ایم کیو ایم کی قیادت سے خصوصی ربط و تعلق ہے۔ جو متحدة کی مسلح مالی امداد کرتی رہی ہے، جس نے اس کے عسکری اور دہشت گرد کارندوں کی تربیت کا اہتمام کیا۔ یہ سارے حقائق اب دو اور دو چار کی طرح سامنے آ رہے ہیں، بلکہ اسکاٹ لینڈ یا رد کی فراہم کردہ سرکاری دستاویزات کی روشنی میں اس کا اعتراض الاطاف حسین صاحب اور کم از کم متحدة کے دو چوٹی کے قائدین، (جنوالاطاف حسین صاحب کے معتمد ساتھی ہیں) نے بھی کیا ہے۔ بی بی سی کی ایک دستاویزی رپورٹ میں دو سال پہلے یہ سب حقائق سامنے آ گئے تھے۔ متعدد ۱۱۰ (مشترک تفتیشی رپورٹوں) میں جتنے جتناں چیزوں کا ذکر ہے، جن میں سے کچھ تو اجمل پہاڑی کے ریفرنس سے پاکستان سپریم کورٹ کے ۲۰۱۱ء کے فیصلے کا حصہ بھی ہیں۔ [باقیہ دیکھئے: ص ۹۷]

[اشارات: ص ۲۶ سے آگے] اس سلسلے میں ہر روز مزید حقائق سامنے آ رہے ہیں۔ انسان سمجھنے سے قاصر کہ ہم کہاں کھڑے ہیں؟ کہاں جا رہے ہیں؟ اور جو افراد اور ادارے قومی سلامتی کے ذمہ دار ہیں، وہ کیا کر رہے ہیں؟ اسکاٹ لینڈ یارڈ کے ذرائع سے جو دستاویزات سامنے آئی ہیں، نیز لندن کے پاکستانی تاجر سرفراز مرچنٹ نے میڈیا پر اور اسکاٹ لینڈ یارڈ کے سامنے گواہی دی ہے، اور پھر خود مصطفیٰ کمال نے دوہی کی اس میٹنگ کی گواہی دی ہے، جس میں 'متحدة' کی قیادت کے ساتھ پیپلز پارٹی کے اس وقت کے وزیر داخلمہ اور صدر آصف زرداری صاحب کے معتمد خاص عبدالرحمن ملک صاحب اور صوبہ سندھ کے گورنر گورنر زعشت العباد صاحب شریک تھے۔

بات صرف مالی معاونت کی نہیں، اسلئے کی خریداری اور فراہمی، عسکری تربیت اور ہر طرح کی لا جسٹک سپورٹ کی ہے۔ اس کے بعد بھی قانون کے حركت میں نہ آنے کے لیے کیا مجبوری ہے؟ انسان اس بات کے جواز کو سمجھنے سے قاصر ہے۔ تم بالائے ستم یہ ہے کہ اس کے بعد بھی الیف آئی اے اسلام آباد اخباروں میں اشتہار دینے کی مucchکہ خیز حرکتیں کر رہی ہے اور مشہور زمانہ آئی ایس آئی کی چلت پھرت بھی کہیں نظر نہیں آ رہی۔ ہماری قیادتیں جس تضاد کا شکار ہیں، وہ کم سے کم الفاظ میں قومی سلامتی کے لیے خطرناک ہے۔

اکتوبر ۱۹۹۹ء میں اقتدار پر قبضہ کرنے کے بعد جزل پرویز مشرف نے ایک بارہ بیس متعدد بار کہا کہ "الاطاف حسین غدار ہے"۔ لیکن پھر اسی الاطاف حسین کو مکمل تحفظ دیا۔ ان کی پارٹی 'متحدة' کو شریک اقتدار کیا، اربوں روپے سے نوازا، اس کی ہر غیر قانونی حركت کو تحفظ دیا۔ بھارت یا تراً کی سرپرستی کی۔ راً سے تعلقات سے چشم پوشی فرمائی۔ ۱۲ مئی ۲۰۰۴ء کو کراچی ائرپورٹ، شاہراہ فیصل اور شہر کے مختلف حصوں میں جو خون کی ہوئی 'متحدة' نے کراچی میں چیف جسٹس افتخار محمد چودھری کے قافے کو روکنے کے لیے کھیل، اسے کون بھول سکتا ہے؟ لیکن اسی رات پارلیمنٹ ہاؤس کے سامنے اسلام آباد میں صدر جزل پرویز مشرف نے 'متحدة' کے اس خونیں کھیل کو، فضا میں ملے ہراتے ہوئے اپی قوت کا مظہر قرار دیا تھا۔ اس سب کے باوجود الاطاف حسین صاحب قانون کی گرفت سے بالا ہیں اور جزل پرویز مشرف بھی۔ آزاد مقتنو قوتیں نہ لندن سے کسی کو قانون کے کٹھرے میں لا سکی ہیں اور نہ پاکستان میں واپس آنے والے نوجی آمر کو قانون اور عدالت کی بالادستی کی خاطر

ملک میں رہنے کو یقینی بنائی ہیں۔ اس کے بر عکس منظیر یہ ہے کہ کچھ پرندے، اب اڑاڑ کروالیں پاکستان میں آ رہے ہیں، جو دوسروں پر ذمہ داری ڈال کر اپنا دامن بچانے کا ڈراما رچاتے دکھائی دے رہے ہیں اور بے وقت کی راگنی صدارتی نظام میں ملک کی فلاح کی باتیں کر رہے ہیں۔ یا للجہ!

”متحدة“ کی قیادت، خصوصیت سے الطاف حسین صاحب، کا جرم صرف بھی نہیں ہے کہ انھوں نے بھارت کی عظمت کے گیت گائے ہیں، اس کے مفادات کی تائید کی ہے، اس کی خفیہ ایجنسیوں سے رقم لی ہے، اسلحہ حاصل کیا ہے، پاکستانی نوجوانوں کو بھارتی کیمپوں سے تربیت دلائے پاکستان میں تحریک کاری کے لیے استعمال کیا ہے۔ ان میں سے ہر جم بے حد سنگین ہے، جو آہنی گرفت، شفاف احتساب اور قرار واقعی سزا کا مقاضی ہے۔ لیکن ساتھ ہی ان کا جرم یہ بھی ہے کہ انھوں نے پاکستان کے تصور اور نیادتک کی نفی کی ہے، اس کے قیام کو ایک ”تاریخی غلطی، قرار دیا ہے، دوقومی نظریے کی موت کا اعلان کیا ہے، اور بھارت میں پناہ لینے تک کے عزم کا اظہار کیا ہے۔ ہم دل کڑا کر کے اور قوم کو موصوف کے اصل عزم کے بارے میں منتہ کرنے کے لیے بھارت کی سرز میں پران کی ہڑہ سرائیوں میں سے چند نوئے یہاں دینے کی جسارت کر رہے ہیں:

ہندستان ثائے دلی کی منعقد کردہ تقریب میں ۲۰۰۴ء کو الطاف حسین نے کہا تھا:

یہ حقیقت ہے کہ بھارت دنیا کی سب سے بڑی جمہوریت ہے۔ برطانیہ سے آزاد ہونے کے بعد بھارت میں [feudal system] جا گیر ادا نہ نظام کا خاتمه کر دیا گیا، جس کی وجہ سے آزادی کے بعد بھارت میں ایک دن کے لیے بھی مارشل انہیں لگا اور جمہوریت [strengthen] مضبوط ہونے لگی۔ اگر ترقی کی رفتار یہی رہی تو بھارت آیندہ ۱۵ یا ۲۰ برسوں میں دنیا کی مضبوط ترین [economy] [معیشت] والا ملک بن جائے گا۔ کسی بھی ملک کی [growth] ترقی و نمود اور دنیا کے دیگر چھوٹے بڑے ملکوں سے بہتر پاڑھنے کے لیے ضروری ہے کہ اس ملک کی معیشت ثابت سمت میں سفر کر رہی ہو۔ مزز خواتین و حضرات، میں اپنا ہر لفظ اور ہر جملہ انتہائی سوچ پچار اور کئی بار غور کرنے کے بعد آپ کے سامنے پیش کر رہا ہوں۔

بھارت کی عظمت کے گیت گانے کے بعد پاکستان کی باری آئی تو مسٹر الطاف نے ارشاد فرمایا:

معزز خواتین و حضرات، آج پاکستان کے سیاسی scenario [منظرنامے] کی صورت حال بے حد depressing [مایوس کن] ہے کہ جب ملک کی لیڈر شپ کھلے عام یہ بات مانتی ہے کہ اگر فوج نے ملکی معاملات نہ چلائے تو ملک ٹکڑے ٹکڑے ہو جائے گا۔ میرے نزدیک یہ admission [اعتراف] نظریہ پاکستان Idea of Pakistan [بر عظیم] کے مسلمانوں کے لیے عیحدہ ملک اور پچھلے ۵۰ برسوں میں کمزور سے کمزور تر ہونے والی two nation theory (یعنی دو قومی نظریے) کے لیے ایک serious blow [سخت صدمہ] ہے۔ مسلمان ایک دوسرے کو tribal [قبائلی] اور linguistic differences [لسانی اختلافات] کی پناپ قتل کر رہے ہیں اور sectarianism [فرقہ وارانہ منافرت] میں بے تحاشا اضافہ ہو چکا ہے۔ اس situation [صورت حال] سے سارا فائدہ mosque and madarasas [مسجد اور مدرسے] کو اپنے گھناؤنے مقصد کے لیے استعمال کرنے والے اٹھارہ ہیں۔ شاید پاکستان بننے کے ساتھ ہی نظریہ پاکستان دم توڑ گیا تھا جب sub-continent [بر عظیم] کے مسلمانوں کی majority [اکثریت] نے تقسیم کے نتیجے میں بھارت میں رہنا ہی پسند کیا اور یہ سچائی ۱۹۴۷ء میں بگلمہ دیش کے قیام کی شکل میں پھر ابھر کر سامنے آئی۔ بھارتی اخبارات میں اس موقع پر الطاف حسین صاحب کو مستقبل کے قائد عظم، کے طور پر پیش کیا گیا۔ بلاک ساؤ تھ (جہاں بھارتی وزیرِ اعظم کا دفتر واقع ہے) کے ذرائع کے مطابق ہندستان ٹائیمز نے پروگرام سے پہلے ۲۰ نومبر کو الطاف حسین صاحب کی ملاقات سیکورٹی ایڈ وائزر جے این ڈیکٹ (J.N. Dixit) سے ہوئی۔ واشنگٹن سے جاری ہونے والے سائیٹ ایشیا ٹریبیون کے مطابق بھارتی حکومت، الطاف حسین سے کشمیر کے مسئلے میں معاونت لے رہی ہے: سرکاری ذرائع بتاتے ہیں کہ حکومت ہند اس [الطاں] کی مدد چاہتی ہے، تاکہ کچھ امور میں وہ جزوی مشرف کو بھارتی شرائط کے مطابق مسئلہ کشمیر کو حل کرنے میں مدد دے۔ اپنے ہندستان ٹائیمز والے خطاب میں الطاف حسین صاحب نے کشمیر کی موجودہ سرحد کو تقسیم کشمیر کی بنیاد، مزاجتی تحریک کو ایک ناکام اور نامراد تحریک اور استصواب رائے اور اقوام متحدہ

کی قراردادوں کو مُردہ اور بے اثر بھی قرار دے ڈالا تھا، اور کہا تھا [موصوف کی یہ تقریر روزنامہ نوای وقت میں بھی ۲۰۱۱ء کو نہستے سوت سری اکاں] کے زیرِ عنوان شائع ہو چکی ہے:] کیا لائے آف کنٹرول کو مستقل سرحد قرار دے کر یہ مسئلہ حل ہو سکتا ہے؟ یا کوئی دوسرا حل جواب تک زیر بحث نہ آسکا ہو؟ اس ضمن میں اقوام متحده کی قراردادوں کا بھی ذکر آتا ہے۔ میں پوچھنا چاہوں گا کہ کیا ان قراردادوں کو نافذ کیا جاسکا؟ اور اگر یہ قرارداد ایسے نافذ اعمال ہو سکتی تھیں، تو ماضی میں ایسا کیوں نہیں ہو سکا؟ میری نظر میں معابدہ تاشقند، شملہ معابدہ اور اعلان لاحور اب تک useless [بے فائدہ] رہے ہیں۔ مصلحت پسندی کا تقاضا یہ ہے کہ مسئلہ کشمیر کے [تصفیہ] disputed settlement کے لیے کسی نئی اور opinion [متازع راء] کے بجائے جو حل پہلے سے بحث میں آچکے ہیں، انھی کو تسلیم کرتے ہوئے آگے بڑھا جائے۔ میری راء یہ ہے کہ جب تک مسئلہ کشمیر کے حل کے لیے کوئی موثر اور alternate opinion [تبادل راء] سامنے نہ آجائے، اس وقت تک پچھلی تین دہائیوں سے موجودہ ground reality [زمینی حقائق] یعنی لائے آف کنٹرول کو بنیاد بنا کر مذاکرات کا آغاز کیا جا سکتا ہے اور اس میں بُرانی ہی کیا ہے۔ اس موقع پر جزل پروپری مشرف کو استصواب راء (referendum) کو مسئلہ کشمیر کے ایک حل کے طور پر درکرنے کے جرأت مندانہ موقف پر خراج تحسین پیش کرتا ہوں۔ میں نے بھی ہمیشہ اس option [اختیار] کو ناقابل عمل ہی قرار دیا ہے۔ گذشتہ ۷۵ برسوں میں پاکستانی رہنماؤں نے ایک صوبے کو دیگر صوبوں پر سبقت دینے کے لیے کشمیر کا نام استعمال کرتے ہوئے نصرف عوام کو گمراہ کیا، بلکہ قوم کو جہالت، بھوک، غربت اور طبی سہولتوں سے محروم رکھ کر عوام کی نظروں میں ناکام بھی ہوئے۔

بھارتی اخبارات نے الطاف حسین کی اس بھارت یاترا کا بیان اور پیغام، بہت ہی مختصر الفاظ میں یوں رقم کیا:

بر عظیم میں اپنے پہلے دورے اور اپنی تقریر کے دوران [الطاف حسین نے] خام [Raw] جذبات سے یقینی طاہر کی ہے کہ اپنے گھروالپی کے وقت ایک فرد کی کیا کیفیت ہوتی ہے؟

متحده قومی موسومنٹ کے بانی اور لیڈر الطاف حسین نے اپنی تقریر میں کہا: بر عظیم کی تقسیم عظیم ترین غلطی تھی۔ یہ زمین کی تقسیم نہیں تھی، یہ خون کی تقسیم تھی۔ آپ کے وزیر خارجہ کا نام دلچسپ ہے۔ ان کا نام ”نوڑ میرے نزدیک Not War“ کے ہم معنی ہے۔

الطاف حسین کی خواہش ہے کہ:

بھارت اس ہر [پاکستانی] مہاجر کے لیے اپنے دروازے کھول دے، جو مسلمان پاکستان چلا گیا تھا۔ میں یہاں کے سیاست دانوں سے اپنیل کرتا ہوں کہ وہ ان لوگوں کو معاف کر دیں، جو بھارت چھوڑ کر [پاکستان] پلے گئے تھے۔ (Pakistani Biggest Blunder)

الطاف حسین کی اس تقریر پر پاکستانی ہائی کمیشن میں پاکستانیوں کا کیا عمل تھا اور اس کے بارے میں جzel پرویز مشرف کی حکومت کے احکام کیا تھے، اس کے لیے دی نیوز میں ۵ اگست ۲۰۱۵ء کو شائع ہونے والی چشم کشار پورٹ سے کچھ اقتباسات ملاحظہ فرمائیں:

پاکستان کے خلاف الطاف حسین کی نئی دہلی کے تاج ہوٹل میں متنازع تقریر کے بعد، اُس وقت دہلی میں پاکستان کے ہائی کمشنر کو زور دے کر کہا گیا کہ وہ ایم کیو ایم کے لیڈر [الطاف حسین] کو عشاہیے پر مدعو کریں، اگرچہ اُس وقت پاکستانی سفارت خانہ نئی دہلی کے افسران اور اہل کار اس تقریر سے سخت دل برداشتہ اور دُھکی تھے۔ تب پاکستانی ہائی کمشنر عزیز احمد خاں کو اسلام آباد سے شدید دباؤ کے ساتھ مجبور کیا گیا کہ الطاف حسین کو عشاہیے میں مدعو کیا جائے۔ جس کا محکم یہ تھا کہ الطاف حسین، جzel مشرف حکومت کا حلیف ہے۔ بہرحال، سفیر پاکستان نے مجبوراً اس (الطاف حسین) کو ایک ”نجی عشاہیے“ کی دعوت دی، جس نے برملہ کہا تھا کہ: ”تقسیم ہند، تاریخ کی عظیم ترین غلطی ہے۔ یہ زمین کی نہیں، خون کی تقسیم ہے۔“ مجے اس کے کہ مشرف حکومت اس یادہ گوئی پر کوئی اقدام کرتی، دہلی میں پاکستانی سفارت کاروں کو الطاف حسین کی سرشاری میں شریک ہونے پر مجبور کیا گیا۔ سابق اعلیٰ سول افسر اور اُس وقت دہلی میں پاکستانی ہائی کمیشن سے وابستہ رائے ریاض حسین سے جب رابطہ کیا گیا، تو انہوں نے بتایا کہ: ”میں

الاطاف حسین کی تقریر کا چشم دید گواہ ہوں، جو تقریر نومبر ۲۰۰۷ء کو تاج ہوٹل، نئی دہلی میں ہوئی تھی، میں تسلیم کرتا ہوں کہ وہ میری زندگی کا بدترین دن تھا، جب میں نے دشمن کی سرز میں پر الاطاف حسین کی وہ تقریر سنئی۔ انھوں نے یاد دلایا کہ الاطاف حسین نے اپنی تقریر میں کہا تھا کہ: ”جب میں نئی دہلی ائر پورٹ پر اُتراتا تو اپنے دائیں دیکھا، بائیں دیکھا، اُپر دیکھا، نیچے دیکھا اور گھر کی طرح محسوس کیا۔“ رائے ریاض حسین نے کہا کہ: ”پھر الاطاف حسین نے تقسیم ہندو تاریخ کی ہمالہ جیسی بڑی غلطی قرار دیا۔“

چند غیر سمجھیدہ جملوں کے بعد [الاطاف حسین] اردو میں یہ بتاتے ہوئے چلائے کہ: ”ہمیں پاکستان میں مہاجر ہونے کی بنا پر موردا الزام ٹھیکرا یا جاتا ہے اور بدسلوکی سے پیش آیا جاتا ہے۔ اب، جب کہ مہاجر ہونے کی بنا پر ہم سے بدسلوکی کی جاتی ہے، ہم آپ (بھارت) سے پناہ چاہیں گے۔“ ریاض حسین نے اس بات کی وضاحت کرتے ہوئے کہا کہ پھر ایم کیوائیم کے چیف نے سامعین سے براہ راست سوال کرتے ہوئے پوچھا: ”دلی والو بولو! ہمیں پناہ دو گے؟“ مگر اس سوال پر ہال میں مکمل خاموشی چھائی رہی، جہاں معروف داش ور، سفارت کار اور سینیئر صحافی موجود تھے۔ رائے ریاض حسین نے بتایا کہ: الاطاف حسین نے سامعین کے سامنے اس سوال کو تین مرتبہ دہرا�ا۔ جب اسے کوئی جواب نہ ملا تو اس نے کہا: ”غالباً میں نے ایک مشکل سوال پوچھ لیا ہے۔“

سابق پریس منşer پاکستانی ہائی کمیشن، نئی دہلی نے اس موقع پر کہا کہ: ”پاکستانی سفارت کار اس قلعیت پر گنگ اور سر اسیہ ہو کر رہ گئے۔ بطور پریس منşer یہ روپورٹ حکومت کو میرے ذریعے ارسال کی گئی تھی اور پاکستانی پریس کو جاری کی گئی تھی، اور جو یہاں چھپی بھی تھی۔“ انھوں نے کہا کہ: ہم اس پر بڑی طرح پریشان تھے اور یہ بات ہمارے لیے قطعی حیران کرنے تھی۔ سفیر پاکستان نے مجبوراً ایم کیوائیم کے وفد کو اسی ہوٹل میں عشا برے میں مدعو کیا، جہاں وہ قیام پذیر تھے۔ ہائی کمیشنر عزیز احمد خاں نے ہمیں وضاحت کرتے ہوئے بتایا تھا: ”یار! اُپر سے حکم ہے۔“ رائے ریاض نے کہا: ”جزل پرویز مشرف پریشان تھے کہ پاکستانی ہائی کمیشن نے ایم کیوائیم کے وفد کی میزبانی کیوں نہیں کی؟“

ریاض حسین نے یہ بھی بتایا کہ: ”بنی دہلی میں الاطاف کی آمد کے موقعے پر، ائر پورٹ سے ہوں تک سڑک الاطاف حسین کی تصاویر اور خیر مقدمی بیزروں سے تجی ہوئی تھی جو کہ ایک خلافِ معمول عمل تھا۔“

کیا لمبی اب بھی تھیلے سے باہر نہیں آئی؟ ”متحده“ کے کچھ ترجمان اب بھی وہی گھسی پٹی بات ذہراتے ہیں کہ: ”الاطاف بھائی کی بات کو توڑ مرور کر پیش کیا گیا ہے۔“ خواہ ۱۹۷۰ سالہ تاریخ کا ایک ایک صفحہ پکار رہا ہو، کہ بھارت کو ۱۹۴۷ء کو قیام پاکستان کی شکل میں نظریاتی اور سیاسی میدان میں جو تاریخی شکست ہوئی تھی، وہ اس کا بدله پکانے میں آج بھی سرگرم ہے۔ البتہ افسوس اور شرم کا مقام ہے کہ اس کے کچھ دست و بازو وہ لوگ بھی بن رہے ہیں، جنہیں پاکستان کا اصل خالق ہونے کا دعویٰ ہے اور جو اس دعوے کی بنیاد پر اپنے لیے ایک امتیازی حیثیت کے طالب ہیں۔

”متحده“ کے ہاتھ کہاں کہاں تک رنگے ہوئے ہیں اور کس کس کا خون اس کے اور اس کی قیادت کے ہاتھوں پر ہے؟ نیز ان ہاتھوں کو مغضوب کرنے میں اپنوں اور پر ایوں، سیاسی قوتوں اور فوجی قیادتوں اور پاکستانی دوستوں اور پاکستان کے دشمنوں میں سے کس کس کا لکھا حصہ ہے؟ جب تک یہ ایک معمار ہے گا، حالات کی اصلاح مشکل ہے۔ جرم کے تعین کے بعد مجرموں کا تعین اور ان کو قرار واقعی سزا ہی وہ راستہ ہے، جس سے افراد اور قوم کو انصاف مل سکتا ہے اور آئندہ کے لیے ان جرائم کے مقابلے کے لیے آہنی دیواریں کھڑی کی جاسکتی ہیں۔

اس پس منظر میں عام معافی کی بات بھی بڑی معنی خیز ہے۔ یہ وہی عناصر ہیں جو ایک طرف اچھے اور بُرے دہشت گردوں میں کوئی تیزی کرنے کے روادر نہیں، اور مکمل بر بادی (elimination) سے کم بات کرنے کو تیار نہیں ہیں۔ حتیٰ کہ جب بھی امریکا کہتا ہے کہ افغانستان میں طالبان سے مذکرات کے سوا کوئی اور راستہ نہیں اور امریکی اور افغان قیادت سے ہم زبان ہو کر نواز شریف صاحب اور سرتاج عزیز صاحب تک کہتے ہیں: طالبان سے بیک وقت لڑائی اور مذکرات ممکن نہیں، تو یہ تھی پا ہوتے ہیں اور اچھے طالبان اور بُرے طالبان، کی تفریق کو تباہی کا راستہ قرار دیتے ہیں، لیکن بلوچستان کے دہشت گردوں اور ایک کیوائیم کے دہشت گردوں کا ذکر آتے ہی ان کا رویہ بالکل بدل جاتا ہے اور جzel ایمنٹی یا ’عام معافی‘ کا راگ الائپنے لگتے ہیں۔

### مطلوبہ حکمت عملی

ہماری نگاہ میں عدل و انصاف اور حقیقت پسندی دونوں کا ایک ہی تقاضا ہے اور وہ یہ ہے:

۱- دہشت گردی اور سیاست میں قوت کے استعمال کی ہر شکل کو غلط تسلیم کیا جائے اور یہ

راستہ ہر ایک کے لیے بند ہو۔

۲- ریاست کو قوت کے جائز استعمال کا حق ہے، لیکن اس کے لیے بھی دستور اور قانون کی پابندی اور انصاف کے تقاضوں کو پورا کرنا لازم ہے۔

۳- جو اپنی غلطی اور گناہ کا صدق دل سے اعتراف کرے اور مستقل طور پر اور عملی سطح پر قوت کے استعمال کے راستے کو ترک کرے، معروف جمہوری طریقے سے قانون کے دائرے میں سیاسی جدوجہد کا راستہ اختیار کرے، اسے سینئے سے لگایا جائے اور کھلے دل سے موقع دیا جائے، مگر آنکھیں کھلی رکھی جائیں۔ دوست اور دشمن، مخلص اور مکار، توبہ کر کے پلٹنے والے اور لباس بدل کر دھوکا دینے والوں میں تمیز کی جائے۔ نا انصافی کسی کے ساتھ نہ ہو اور غلطی کا دیانت سے اعتراف کر کے راہ راست پر آنے والوں کی حوصلہ افزائی کی جائے۔ تاہم، ان چور دروازوں کو بند کیا جائے کہ جن سے داخل ہو کر شاطر ایک نیا کھیل کھیل سکتے ہیں۔ اسی لیے احتساب، نگرانی، جرم کی سزا اور مظلوموں کی اعانت کا یہ کام پوری حکمت اور فراست کے ساتھ انجام دیا جانا چاہیے۔ یہ کام بالکل ایک نئی حکمت عملی کا مقاضی ہے، جو ہمہ جہت ہو اور اس کے مختلف پہلوؤں میں توازن کے قیام ہی پر اس کی کامیابی کا انحصار ہے۔

۴- مطلوبہ حکمت عملی کے ایک اہم حصے میں ان اسباب کا تعین ہونا چاہیے، جن کی وجہ سے حالات بگڑے اور پھر اس بگڑنے جن تحریکات کو جنم دیاں کے ثبت اور منقی پہلو کیا رہے، تاکہ اس تجزیے کی روشنی میں آئندہ کے لیے ایسے حالات سے بچا جاسکے۔ خود احتسابی اور اجتماعی احتساب ہی وہ راستہ ہے، جس سے اپنی کی غلطیوں کے اثرات سے اور ان غلطیوں کے دوبارہ ارتکاب سے بچا جاسکتا ہے۔ ہم یہ دعوت جہاں 'متحدة' کی قیادت اور کارکنوں کو دے رہے ہیں، وہیں ضروری سمجھتے ہیں کہ تمام سیاسی اور دینی قوتوں اپنے انداز میں حالات کا بے لالگ جائزہ لے کر اصلاح کی راہوں کو استوار کرنے کی کوشش کریں۔ اس سلسلے میں جماعت اسلامی کی ذمہ داری

دوسروں سے بھی کچھ سوا ہے۔ حکومت کے اداروں کے لیے بھی اس نوعیت کا جائزہ ازبک ضروری ہے۔

۵۔ سیاست میں تشدد اور گولی کے استعمال، شہر میں امن و امان کی برپا دی، قانون کی بالادستی کے خاتمے، شہر کے دوسرے نیادی مسائل سے پہلو تھی، عوام کی حقیقی مشکلات، اداروں کے غیر مؤثر ہو جانے یا مخصوص مفادات کے آله کار، بن جانے کے باعث جو بحرانی کیفیت پیدا ہوئی ہے، اس پر بھی فوری اور بھرپور توجہ دی جائے۔ نیز صوبے اور لوکل گورنمنٹ میں اختیارات کی منصافانہ تقسیم کے مسئلے کو بھی بروقت حل کیا جائے۔

۶۔ ہم یہ بات بھی بہت صاف لفظوں میں اور اپنی پوری قوت اظہار کے ساتھ کہنا چاہتا ہیں کہ حالات کو بگاڑنے، بگاڑ کے بڑھ جانے کے بعد اس کا مقابلہ کرنے کے بجائے اس سے سمجھوتا کرنے اور 'مشترک مفادات' کے حصول کے چکر میں بگاڑ کی قوتوں کو شریک اقتدار کرنے کے باب میں جو روایہ مختلف حکومتوں، ریاستی اداروں، حتیٰ کہ ملکی سلامتی کے ذمہ دار حساس ترین اداروں کے ذمہ داران نے اختیار کیا ہے، وہ بہت پریشان کن اور عبرت کا نمونہ ہے۔ گذشتہ ۲۰ برسوں کے سیاسی حالات اور سیاسی قوتوں اور گروہوں کو بنانے، بگاڑنے، لڑانے اور محدود مقاصد کے لیے استعمال کرنے کی جو کوششیں ہوئیں، وہ ہولناک داستان پیش کرتی ہیں۔ وقت آگیا ہے کہ ان سب معاملات کا دیانت اور حکمت کے ساتھ، مگر بڑے کھرے اور شفاف انداز میں جائزہ لیا جائے۔ قومی سلامتی پر جووار ہوتے رہے ہیں، اگر ذمہ دار ادارے اور افراد ان سے واقف نہیں تھے تو ان کی غفلت مجرمانہ اور ان کی صلاحیت کارنا قابل اعتبار ہے۔ اور اگر واقفیت کے باوجود وہ محض مصلحت، چھوٹے اور پست مقاصد، ذاتی، گروہی، طبقائی، جماعتی یا دوسرے مفادات کی وجہ سے ان سے انماض بردار ہے تھے، تو وہ بہت بڑے قومی جرم کا ارتکاب کر رہے تھے۔ جس کی ان سے پوری پوری جواب دہی کی روایت اب قائم ہونی چاہیے، اور اگر وہ ان میں کسی بھی درجے میں شریک تھے اور ان کی سزا جرم کے دوسرے مرتبین سے مختلف نہیں ہونی چاہیے۔ جس شیطانی چکر (vicious circle) میں قوم اور ملک گرفتار ہے، اسے اب ٹوٹنا چاہیے۔ جس گرداب میں ملک جکڑا ہوا ہے اس شیطانی جاں کو توڑے بغیر اس سے نکلا محال ہے۔ بات سخت ہے مگر اب اس کے کہنے اور اس پر عمل کی راہیں استوار کرنے کے سوا کوئی چارہ کاربھیں۔

کے۔ احتساب، گرفت، سزا اور اصلاح کار کے لیے ان سخت اقدامات کے ساتھ ایک نرم پالیسی، بھی اس مجموعی حل کا حصہ ہونی چاہیے۔

جیسا کہ ہم نے عرض کیا ہے کہ محض غلطی کا اعتزاف ماضی کے جرائم سے دامن پاک کرانے اور ان کے بارے میں جواب دہی سے معاف کر دینے کا ذریعہ نہیں بن سکتا۔ اگر سچائی اور معذرت کا راستہ بھی اختیار کیا جائے تو اس میں صرف انھی غلطیوں سے صرف نظر کیا جاسکتا ہے جن کا تعلق پالیسی کے امور سے ہو۔ لیکن جن کا تعلق حقوق العباد سے ہے، جن میں قتل، لوٹ مار، ناجائز دولت کا حصول شامل ہیں، ان کے بارے میں جواب دہی اور حق کو حق دار تک پہنچانے کے سوا کوئی چارہ نہیں۔

اس سلسلے میں احتساب، اصلاح، سزا اور عفو و درگزر ہر ایک کا کردار رہے گا، اور یہی وہ مقام ہے جہاں قرآن کے سنہری اصول عدل و احسان کی اہمیت سامنے آتی ہے۔ حق دار کو حق مانا چاہیے، لیکن خیر کشی کی خاطر نرمی کا راستہ بھی باہم رضامندی سے اختیار کیا جاسکتا ہے۔ خوش دلی کے ساتھ رعایت، کسی جبر کے بغیر معافی اور رخصت، اور دلوں کو مودہ لینے کے لیے حق سے بھی زیادہ نرمی اور انعام وہ راستہ ہے، جس سے تشدد اور ظلم کی سیاست کا خاتمہ، معاشرے سے ناصافی کا استیصال، ماضی کی غلطیوں کی اصلاح، ناجائز دولت کی واپسی اور پوری شفافیت کے ساتھ قانون اور اخلاق کی حدود میں نئی سیاسی زندگی کے فروغ کو ممکن بنایا جاسکتا ہے۔

اسی لیے قرآن نے یہ رہنمائی دی ہے کہ بُرا ای کو بُرا ای سے نہیں بلکہ بھلا ای، نیکی، خیر اور حُسن سلوک سے ڈور کرو، تاکہ دنیا کا نقشہ بد لے اور خیر غالب ہو، لیکن یہ کام آسان نہیں اور اس کے لیے بڑے مضبوط عزم، قربانی اور جدوجہد کی ضرورت ہے۔ جیسا کہ اللہ تعالیٰ نے قرآن پاک میں بڑے واضح الفاظ میں اپنے نبی صلی اللہ علیہ وسلم کے ذریعے اس امت کے لیے تعلیم کیا ہے:

اور اے نبی، نیکی اور بدی یکساں نہیں ہیں۔ تم بدی کو اس نیکی سے دفع کرو جو بہترین ہو۔  
تم دیکھو گے کہ تمہارے ساتھ جس کی عداوت پڑی ہوئی تھی، وہ حمدی دوست بن گیا ہے۔  
یہ صفت نصیب نہیں ہوتی مگر ان لوگوں کو جو صبر کرتے ہیں، اور یہ مقام حاصل نہیں ہوتا  
مگر ان لوگوں کو جو بڑے نصیبے والے ہیں اور اگر تم شیطان کی طرف سے کوئی اُس ساہث محسوس کرو تو اللہ کی پناہ مانگ لو، وہ سب کچھ سنتا اور جانتا ہے۔ (حمد السجادہ: ۳۲-۳۴)

---